



न्यूज़ लेटर उत्तर प्रदेश पुलिस रेडियो

उ0प्र0 पुलिस रेडियो मुख्यालय के कार्मिकों का कोविड-19 सम्बन्धी वैक्सीनेशन

- भारत सरकार के दिशा-निर्देशों के अनुसार फ्रण्ट लाइन वर्कर्स के कोविड-19 संक्रमण से बचाव हेतु आपात परिस्थितियों में वैक्सीन लगाये जाने का निर्णय लिया गया है जिसके क्रम में उ0प्र0 में फ्रण्ट लाइन वर्कर्स को वैक्सीन की प्रथम डोज़ फरवरी-2021 में लगायी गयी थी। निर्धारित गाइडलाइन्स के अनुसार वैक्सीन की द्वितीय डोज 28 दिन बाद मार्च-2021 में लगायी गयी है। उक्त तिथियों पर उत्तर प्रदेश पुलिस रेडियो कार्मिकों द्वारा भी वैक्सीनेशन कार्यक्रम में बढ़-चढ़कर भाग लिया गया है। श्री सुनील कुमार गुप्ता, अपर पुलिस महानिदेशक, दूरसंचार द्वारा भी वैक्सीन की दूसरी डोज़ लगवायी गयी है। उत्तर प्रदेश पुलिस रेडियो मुख्यालय से वेतन आहरित करने वाले 979 कार्मिकों में से प्रथम चरण में 920 कार्मिकों ने तथा द्वितीय चरण में 975 कार्मिकों में से वर्तमान तक 913 कार्मिकों द्वारा वैक्सीन लगवायी गयी है।



- दिनांक 18.03.2021: प्रशिक्षण केन्द्र में नियुक्त सभी कार्मिकों का स्टाफ सम्मेलन आयोजित कर कोविड-19 संक्रमण के पुनः फैलने की दशा में सावधान रहने व अधिकतम सुरक्षात्मक उपाय अपनाने हेतु निर्देशित/प्रेरित किया गया। सम्मेलन में दौरान कोविड-19 सम्बन्धी गाइडलाइन्स का पालन किया गया।



अप्रैल-2021



अन्दर के पृष्ठों पर.....

- ➔ उपलब्धियाँ
- ➔ सहायनीय कार्य
- ➔ आगामी गतिविधियाँ
- ➔ कल्याणकारी कार्य

आदेश, गोष्ठी एवं
भ्रमण

तकनीकी स्तम्भ

विविध



सराहनीय कार्य

- निम्न भ्रमण कार्यक्रमों के दौरान निर्विघ्न संचार व्यवस्था स्थापित की गयी—


दिनांक	जनपद
मा0 राष्ट्रपति, भारत गणराज्य	
15.03.2021	वाराणसी
14.03.2021	मिर्जापुर, सोनभद्र
13-14.03.2021	वाराणसी
मा0 राज्यपाल, उ0प्र0	
18.03.2021	बलरामपुर
15.03.2021	वाराणसी
14.03.2021	वाराणसी, सोनभद्र
13.03.2021	वाराणसी, बलिया
03.03.2021	मिर्जापुर
02-03.03.2021	वाराणसी
मा0 मुख्य मंत्री, उ0प्र0	
27.03.2021	गोरखपुर, बहराइच
24.03.2021	सीतापुर
20-21.03.2021	गोरखपुर
15.03.2021	वाराणसी
14.03.2021	सोनभद्र
13-14.03.2021	वाराणसी
11-12.03.2021	गोरखपुर
04-05.03.2021	गोरखपुर

- उक्तानुसार दिनांक 13.03.2021 से 15.03.2021 तक जनपद वाराणसी, सोनभद्र एवं मिर्जापुर में मा0 राष्ट्रपति, भारत गणराज्य तथा उत्तर प्रदेश के मा0 राज्यपाल एवं मा0 मुख्य मंत्री के चुनौतीपूर्ण भ्रमण कार्यक्रमों के दौरान दक्ष स्टाफ के माध्यम से निर्बाध संचार व्यवस्था स्थापित की गयी।

- माघ मेला-2021: प्रतिवर्ष प्रयागराज में लगने वाले माघ मेला एवं सभी 06 स्नान पर्वों पर निर्विघ्न संचार व्यवस्था एवं सीसीटीवी व्यवस्था की स्थापना व संचालन का कार्य सफलतापूर्वक कराया गया।

- दिनांक 13/14.03.2021: जनपद गौतमबुद्धनगर से एक लाल कण्टेनर (यामा कम्पनी) गाड़ी नं0: यूपी16जीटी 9454, जिसमें स्पेयर पार्ट्स भरे थे, ड्राइवर द्वारा चोरी करके भागने की सूचना डीसीआर, बुलन्दशहर पर प्राप्त हुई। ड्यूटीरत प्रधान परिचालक/5439, सतीश कुमार द्वारा त्वरित कार्यवाही कर सर्वसम्बन्धित को सूचित कर चेकिंग करायी। समय 0120 बजे पहासू रोड पर झमका के पास घेराबन्दी के परिणामस्वरूप समय 0150 बजे उक्त कण्टेनर को पकड़वाया गया, जिसकी सभी उच्चाधिकारियों द्वारा भूरि-भूरि प्रशंसा की गयी।

- जनपद मेरठ: मेरठ ज़ोन के जनपद गाज़ियाबाद में दिल्ली बॉर्डर पर विगत लगभग तीन माह से चल रहे किसान आन्दोलन के दृष्टिगत उच्च कोटि की संचार व्यवस्था उपलब्ध कराये जाने तथा अल्प अवधि में त्वरित गति से सीसीटीवी अधिष्ठापित कराये जाने सम्बन्धी कार्यों की भूरि-भूरि प्रशंसा करते हुए दिनांक 15.03.2021 को अपर पुलिस महानिदेशक मेरठ ज़ोन, मेरठ द्वारा सराहनीय कार्य हेतु श्रीमती अंजुल गंगवार, राज्य रेडियो अधिकारी, मेरठ ज़ोन को प्रशस्ति पत्र निर्गत किया गया है।



जनपद कानपुर (नगर) एवं वाराणसी (नगर) में पुलिस आयुक्त प्रणाली

- उ0प्र0 शासन के गृह(पुलिस)अनुभाग-6 के शासनादेश संख्या: 396पी/छ:-पु-6-2021-02 विविध/2020 दिनांक 25.03.2021 द्वारा पुलिस जनपद कानपुर (नगर) एवं वाराणसी (नगर) में पुलिस आयुक्त प्रणाली के क्रियान्वयन के सम्बन्ध में दिशा-निर्देश जारी किये गये हैं। उक्त के क्रियान्वयन हेतु निम्न अधिसूचनायें जारी की गयी हैं—

क्र.	अधिसूचना संख्या एवं दिनांक	विषय
1	391पी/छ:-पु-6-2021-01 विविध/2020 दिनांक 25.03.2021	<ul style="list-style-type: none"> वाराणसी जिला पुलिस का पुर्नगठन वाराणसी (नगर) के अधीन आने वाले पुलिस थाने वाराणसी (ग्रामीण) के अधीन आने वाले पुलिस थाने

2	392पी/छ:-पु-6-2021-01 विविध/2020 दिनांक 25.03.2021	<ul style="list-style-type: none"> कानपुर (नगर) जिला पुलिस का पुर्नगठन कानपुर (नगर) के अधीन आने वाले पुलिस थाने कानपुर (आउटर) के अधीन आने वाले पुलिस थाने
3	393पी/छ:-पु-6-2021-01 विविध/2020 दिनांक 25.03.2021	<ul style="list-style-type: none"> कानपुर (नगर) और वाराणसी (नगर) पुलिस जिलों के लिए पुलिस आयुक्त के पदों का गठन
4	394पी/छ:-पु-6-2021-01 विविध/2020 दिनांक 25.03.2021	<ul style="list-style-type: none"> कानपुर (नगर) और वाराणसी (नगर) पुलिस जिलों के क्षेत्र महानगरीय क्षेत्र अधिसूचित करना
5	395पी/छ:-पु-6-2021-01 विविध/2020 दिनांक 25.03.2021	<ul style="list-style-type: none"> पुलिस आयुक्त को कार्यपालक मजिस्ट्रेट और अपर जिला मजिस्ट्रेट की शक्तियाँ तथा जिला मजिस्ट्रेट की शक्तियाँ व अन्य अधिकारियों को शक्तियाँ प्रदान करने

पुलिस मुख्यालय, उ0प्र0 के आदेश/निर्देश

- अपर पुलिस महानिदेशक/पुलिस महानिदेशक के जी0एस0ओ0, उत्तर प्रदेश, लखनऊ के पत्र संख्या: डीजी-तीन-निर्देश-सा0 गो0 (शुक्रवार) 2021 दिनांक 23.03.2021 द्वारा वित्तीय वर्ष 2020-2021 में आवंटित बजट के परिप्रेक्ष्य में क्रय कार्यवाही की समीक्षा हेतु पुलिस महानिदेशक, उ0प्र0 की अध्यक्षता में आयोजित बैठक के कार्यवृत्त के माध्यम से सम्बन्धित पुलिस विभागों को दिशा-निर्देश दिये गये हैं। इसके अनुसार रेडियो मुख्यालय को आवंटित धनराशि रु0 2407.47 लाख के सापेक्ष रु0 195.90 लाख व्यय कर लिया गया है। रु0 514.64 लाख के क्रयादेश जारी कर दिये गये हैं। रु0 1031.38 लाख के परिप्रेक्ष्य में शासन के अनुमोदनोपरान्त अग्रिम कार्यवाही प्रचलित है। बचत धनराशि रु0 414.96 लाख समर्पित की गयी है।
- अपर पुलिस महानिदेशक, मुख्यालय, उत्तर प्रदेश के पत्र संख्या: उप0प्रको0-रेडियो-(निष्प्रयोज्य)/2020 दिनांक 18.03.2021 द्वारा पुलिस रेडियो विभाग के फालतू एवं निष्प्रयोज्य भण्डार/उपकरणों को निष्प्रयोज्य घोषित किये

जाने एवं सार्वजनिक नीलामी द्वारा निस्तारित किये जाने के सम्बन्ध में शासनादेश संख्या: 938/6-पु0-1-2021-1300(9)/2008 दिनांक 15.03.2021 में निहित प्रावधानों/निर्देशों के अनुरूप कार्यवाही कराने हेतु निर्देशित किया गया है।

● अपर पुलिस महानिदेशक, कानून एवं व्यवस्था, उत्तर प्रदेश के पत्र संख्या: डीजी-आठ-93(03)2020-82/9051 दिनांक 09.03.2021 द्वारा माननीय उच्च न्यायालय, इलाहाबाद में योजित पी0आई0एल0 संख्या: 574/2020, In-Re: Inhuman Condition at quarantine centres and for providing better treatment to Corona Positive vs State of U.P. में पारित आदेश दिनांक 01.03.2021 का अनुपालन कराये जाने हेतु पुलिस आयुक्त, लखनऊ/गौतमबुद्धनगर तथा समस्त पुलिस उपमहानिरीक्षक/वरिष्ठ पुलिस अधीक्षक/पुलिस अधीक्षक, प्रभारी जनपद, उत्तर प्रदेश को आवश्यक दिशा-निर्देश प्रदान करते हुए शत-प्रतिशत अनुपालन सुनिश्चित करते हुए प्रभावी कार्यवाही कराने के निर्देश दिये गये हैं।

● अपर पुलिस महानिदेशक/पुलिस महानिदेशक के जी0एस0ओ0, उत्तर प्रदेश के कार्यालय ज्ञाप संख्या: डीजी-तीन-निर्देश /2010 दिनांक 09.03.2021 द्वारा उत्तर प्रदेश पुलिस के समस्त अधिकारीगण एवं कर्मचारीगण द्वारा ऋतु परिवर्तन को ध्यान में रखते हुए, उ0प्र0 पुलिस वर्दी विनियम के प्रावधानों के अन्तर्गत दिनांक 15.03.2021 से ग्रीष्मकालीन वर्दी धारण किये जाने हेतु निर्देशित किया गया है।

● पुलिस महानिदेशक, उत्तर प्रदेश के डीजी परिपत्र संख्या: 08/0221 दिनांक 24.02.2021 द्वारा FAFO डिफेक्टिव संख्या: 2017/2020 ओरिएन्टल इन्स्योरेन्स कंपनी लिमिटेड बनाम श्रीमती जगपता व अन्य में मा0 उच्च न्यायालय द्वारा पारित आदेश दिनांक 02.02.2021 का अनुपालन सुनिश्चित किये जाने हेतु पुलिस आयुक्त, लखनऊ/गौतमबुद्धनगर तथा समस्त पुलिस उपमहानिरीक्षक/वरिष्ठ पुलिस अधीक्षक/पुलिस अधीक्षक, प्रभारी जनपद/समस्त प्रभारी निरीक्षक/थानाध्यक्ष, उत्तर प्रदेश को मासिक अनुश्रवण करने व सभी प्रकरणों में

समय से रिपोर्ट दावा अधिकरण को भेजने हेतु निर्देश दिये गये हैं।

पश्चिम बंगाल विधानसभा सामान्य निर्वाचन-2021

● सहायक रेडियो अधिकारी, ऑपरेशन के पत्र संख्या: एआरओएम- 397/2021(पश्चिम बंगाल) दिनांक 23.03.2021 द्वारा दिनांक 27.03.2021 से 28.04.2021 तक 08 चरणों में प्रस्तावित पश्चिम बंगाल राज्य की विधानसभा निर्वाचन-2021 हेतु भेजे गये 30 कम्पनी पीएसी कन्टीन्जेण्ट में संचार व्यवस्था स्थापित करने हेतु रेडियो मुख्यालय से मुख्य रूप से निम्न उपकरण भेजे गये हैं-

क्र.	वायरलेस सेट	संख्या
1	स्टैटिक/ मोबाइल	72
2	हैण्ड हैल्ड	339
3	एचएफ	05
4	हैण्ड हैल्ड सेट की बैटरियाँ	510
5	12 वोल्ट हैवी ड्यूटी बैटरियाँ	35

● उपमहानिरीक्षक (पुलिस दूरसंचार) ऑपरेशन के पुलिस रेडियो मेल संख्या: एआरओएम-397/2021(पश्चिम बंगाल) दिनांक 22.03.2021 द्वारा दिनांक 27.03.2021 से 28.04.2021 तक प्रस्तावित पश्चिम बंगाल राज्य की विधानसभा निर्वाचन-2021 हेतु कुल 10 रेडियो उपनिरीक्षक, 31 प्रधान परिचालक (यांत्रिक), 32 प्रधान परिचालक/सहायक परिचालक एवं 03 संदेशवाहकों (कुल-76 कार्मिक) को 30 कम्पनी पीएसी कन्टीन्जेण्ट के साथ ड्यूटी के लिये भेजे जाने हेतु व्यापक निर्देश दिये गये हैं।

त्रिस्तरीय पुचायत चुनाव-2021 सम्बन्धी आदेश/निर्देश

● उप महानिरीक्षक (पुलिस दूरसंचार) ऑपरेशन के पत्र संख्या: एआरओएम-7 (एच/डी) 2021 दिनांक 31.03.2021 द्वारा उत्तर प्रदेश में त्रिस्तरीय पुचायत चुनाव-2021 के दृष्टिगत 36 जनपद/वाहिनियों को 12 वोल्ट हैवी ड्यूटी बैटरियाँ, आरटी बैक पैक सेट की बैटरियाँ, एवं हैण्ड हैल्ड सेटों की बैटरियों का आवंटन स्थायी रूप से किया गया है।

● उप महानिरीक्षक (पुलिस दूरसंचार) ऑपरेशन के पत्र संख्या: ई-500/2021 (चुनाव) दिनांक 30.03.2021 द्वारा उत्तर प्रदेश में त्रिस्तरीय पुचायत चुनाव-2021 चार चरणों में

(क्रमशः प्रथम चरण-दिनांक 15.04.2021, द्वितीय चरण-दिनांक 19.04.2021, तृतीय चरण-दिनांक 26.04.2021 एवं चतुर्थ चरण- दिनांक 29.04.2021) तथा मतगणना दिनांक 02.05.2021 के दौरान सुदृढ़ संचार व्यवस्था बनाये रखने हेतु कतिपय जनपदों में अतिरिक्त रेडियो स्टाफ की आवश्यकता के दृष्टिगत राज्य रेडियो अधिकारी, मेरठ, समस्त अपर राज्य रेडियो अधिकारी, क्षेत्र, उत्तर प्रदेश एवं समस्त सहायक रेडियो अधिकारी, क्षेत्र, उत्तर प्रदेश को व्यापक दिशा-निर्देश निर्गत किये गये हैं।

उ0प्र0 पुलिस रेडियो मुख्यालय के आदेश/निर्देश

● उप महानिरीक्षक (पुलिस दूरसंचार) ऑपरेशन के पत्र संख्या: सी-18/2015 दिनांक 15.03.2021 द्वारा मे0 अल्फा डिजाईन टेक्नॉलाजीज़ प्रा0लि0 के प्रतिनिधियों द्वारा रेडियो मुख्यालय स्थित वीडियो कॉन्फ्रेंसिंग हॉल से प्रदेश के समस्त जनपदों को "पोलनेट सिस्टम एडमिनिस्ट्रेशन, ऑपरेशन व मेन्टीनेन्स" के सम्बन्ध में दिनांक 16.03.2021 से 17.03.2021 तक दिये जाने वाले ऑनलाइन प्रशिक्षण प्राप्त कराये जाने हेतु सर्वसम्बन्धित को निर्देशित किया गया है।

● उपमहानिरीक्षक (पुलिस दूरसंचार) ऑपरेशन के पुलिस रेडियो मेल संख्या: एआरओएम-7(एच/डी) 2021 दिनांक 04.03.2021 द्वारा जनपदों को स्टैटिक/मोबाइल सेटों के प्रयोगार्थ स्वीकृत नियतन के सापेक्ष कमी के दृष्टिगत उपलब्धतानुसार 110 अदद 12 वोल्ट हैवी ड्यूटी बैट्रियों को माघ मेला, प्रयागराज से आवंटित करते हुए सम्बन्धित 12 जनपदों/वाहिनियों को निर्गत किया गया है।

प्रशिक्षण

● पुलिस रेडियो कार्मिकों के व्यवसायिक ज्ञान एवं व्यवहारिक दक्षता में अभिवृद्धि तथा राजकीय कार्य में गुणवत्तापूर्ण योगदान हेतु, उ0प्र0 पुलिस रेडियो मुख्यालय से द्वारा वीडियो कॉन्फ्रेंसिंग कार्यशालायें, सप्ताह में 04 कार्य दिवसों में, प्रत्येक दिवस पर समय 1500 बजे से 1630 बजे तक दिनांक 07.12.2020 से आयोजित करायी जा रही हैं। इस प्रकार दिनांक 07.12.2020 से दिनांक 28.03.2021 तक 16 सप्ताहों में आयोजित 64 कार्यशालाओं में 08 विषयों पर चक्रीय क्रम में 15,985 कार्मिकों को प्रशिक्षित किया गया है।

पदोन्नति

- उप महानिरीक्षक (पुलिस दूरसंचार) मुख्यालय के आदेश संख्या: पी-466/15(रे0नि0) पार्ट-3 दिनांक 01.03.2021 द्वारा उत्तर प्रदेश पुलिस रेडियो अधीनस्थ सेवा नियमावली-2015 (यथासंशोधित) में निहित प्राविधानों के अन्तर्गत एसडीआरएफ मुख्यालय, लखनऊ में रेडियो उपनिरीक्षक के पद पर नियुक्त मनोज कुमार मिश्र को रेडियो निरीक्षक के पद पर पदोन्नति प्रदान करते हुए उनकी वर्तमान नियुक्ति जनपद/इकाई में कार्यभार ग्रहण करने हेतु निर्देशित किया गया है।
- उप महानिरीक्षक (पुलिस दूरसंचार) मुख्यालय के आदेश संख्या: पी-773/2016 दिनांक 01.03.2021 द्वारा उत्तर प्रदेश पुलिस रेडियो अधीनस्थ सेवा नियमावली-2015 (यथासंशोधित) में निहित प्राविधानों के अन्तर्गत निम्नलिखित प्रधान परिचालक/प्रधान परिचालक (यांत्रिक) को रेडियो उपनिरीक्षक के पद पर पदोन्नति प्रदान करते हुए उनकी वर्तमान नियुक्ति जनपद/इकाई में कार्यभार ग्रहण करने हेतु निर्देशित किया गया है- 1. 3683/अवनीश कुमार त्रिवेदी, रेडियो मुख्यालय, लखनऊ, 2. 1015/चन्द्र भूषण सिंह, रेडियो मुख्यालय, 3. 3743/अविनाश कुमार, बहराई च, 4. 1071/सुशील कुमार, 47वीं वाहिनी पीएसी, 5. 3648/अजय कुमार सिंह, देवरिया, 6. 3651/उमेश गुप्ता, वाराणसी एवं 7. 3682/सिद्धान्त कुमार तिवारी, उन्नाव।

कल्याणकारी कार्य

- पुलिस रेडियो प्रशिक्षण केन्द्र स्थित होम्योपैथिक चिकित्सालय में मार्च-2021 में 241 कार्मिकों का उपचार किया गया। चिकित्सक से आवश्यक परामर्श द्वारा दूरभाष भी प्रदान कराया गया।

कोविड-19 सम्बन्धित कार्यवाहियाँ

- अपर पुलिस महानिदेशक, दूरसंचार के पत्र संख्या:सीए/एडीजी-01/2021 दिनांक 27.03.2021 द्वारा समस्त उपमहानिरीक्षक (पुलिस दूरसंचार)/राज्य रेडियो अधिकारी/अपर राज्य रेडियो अधिकारी/सहायक रेडियो अधिकारी/शाखा प्रभारी/रेडियो निरीक्षण को कोविड-19 के सम्बन्ध में उत्तर प्रदेश शासन व पुलिस महानिदेशक, उत्तर प्रदेश के दिशा-निर्देशों का कड़ाई से अनुपालन करने/कराने हेतु निर्देशित किया गया है एवं

निर्देशों के पालन में लापरवाही को अत्यंत गम्भीरता से लेते हुए सम्बन्धित के विरुद्ध कठोर कार्यवाही अमल में लाये जाने के प्रति आगाह भी किया गया है।

- कोविड-19 संक्रमण के सम्बन्ध में स्टाफ को जागरूक करने व शासन/पुलिस महानिदेशक, उ0प्र0/अपर पुलिस महानिदेशक, दूरसंचार के आदेशों/दिशा-निर्देशों का पालन करने/कराने की जागरूकता के सम्बन्ध में दिनांक 31.03.2021 को प्रशिक्षण केन्द्र स्थित सभागार में उपमहानिरीक्षक (पुलिस दूरसंचार) एमसीआर द्वारा सम्पन्न बैठक में 41 अधिकारी/कर्मचारी सम्मिलित हुए। बैठक में हुए विचार-विमर्श आवश्यक कार्यवाही हेतु सर्वसम्बन्धित को भेजे गये। बैठक में कोविड-19 संक्रमण सम्बन्धी दिशा-निर्देशों का पालन किया गया।

- कोविड-19 संक्रमण से बचाव के उपाय: उक्त परिपेक्ष्य में रेडियो मुख्यालय से वेतन आहरित करने वाले कार्मिकों में से 867 कार्मिकों को मार्च/2021 में व्यक्तिगत तौर पर सेनेटाइजर 500 मिलीलीटर एवं लिक्विड हैण्ड वॉश 200 मिली लीटर उपलब्ध कराये गये हैं। मुख्यालय/पोलनेट भवन व प्रशिक्षण केन्द्र परिसर में 07 स्थानों पर ऑटोमैटिक हैण्ड सेजेटाइजर डिस्पेंसर मशीनें भी लगवायी गयीं हैं। ज्ञातव्य हो कि वित्तीय वर्ष 2020-21 में कोविड संक्रमण से बचाव के लिए विभिन्न सामग्रियों के क्रय हेतु रेडियो मुख्यालय से कुल रु0 63,59,500.00 का धनावंटन जनपद/वाहिनियों में नियुक्त रेडियो स्टाफ के लिये किया गया था।

खेल-कूद गतिविधियाँ

- सह आयोजन सचिव एवं सेनानायक, 35वीं वाहिनी पीएसी, लखनऊ के पत्र संख्या: क-8/2021 दिनांक 22.03.2021 द्वारा दिनांक 17.03.2021 से दिनांक 20.03.2021 तक 35वीं वाहिनी पीएसी, लखनऊ में आयोजित 69वीं उत्तर प्रदेश पुलिस वार्षिक एथलेटिक्स प्रतियोगिता-2021 का बेस्ट ऑफ सिक्स परिणाम संलग्न कर प्रेषित किया गया है। "मैराथन दौड़ फाइनल" में रेडियो ज़ोन से एटीएस में नियुक्त श्री हारून अली ने तृतीय स्थान प्राप्त किया है।



लेखन, सम्पादन एवं डिज़ाइन- श्री सत्य प्रकाश सिंह, उप महानिरीक्षक (पुलिस दूरसंचार) एमसीआर डिज़ाइन सहयोग-श्री अजय कुमार सोनकर, प्रधान परिचालक।

सेवानिवृत्ति

- उ0प्र0 पुलिस रेडियो से मार्च-2021 में अधिवर्षता आयु पूर्ण कर निम्न 13 कार्मिक सेवानिवृत्त हुए-

- रेडियो निरीक्षक, श्री मुकेश कुमार दुबे, फतेहगढ़, 2. रेडियो उपनिरीक्षक, श्री श्रवण कुमार पाण्डेय, लखनऊ, 3. रेडियो उपनिरीक्षक, श्री सुनील कुमार रायजादा, बाराबंकी, 4. रेडियो उपनिरीक्षक, श्री सैयद रजा हैदर रिज़वी, बाराबंकी, 5. रेडियो उपनिरीक्षक, श्री हरिबंश यादव, चन्दौली, 6. रेडियो उपनिरीक्षक, श्री ओम प्रकाश लाल, वाराणसी, 7. रेडियो उपनिरीक्षक, श्री लल्लन सिंह, उन्नाव, 8. रेडियो उपनिरीक्षक, श्री रवीन्द्रन नायर जी, रेडियो मुख्यालय, 9. रेडियो उपनिरीक्षक, श्री भानु प्रकाश, इटावा, 10. रेडियो उपनिरीक्षक, श्री दुर्गेश कुमार तिवारी, प्रयागराज, 11. रेडियो उपनिरीक्षक, श्री राम बचन यादव, सोनभद्र, 12. प्रधान परिचालक/31, श्री अशोक कुमार सिंह, रामपुर, 13. संदेशवाहक, श्री माई चन्द्र, शामली।

सेवानिवृत्त हुए सभी 13 कार्मिकों को अपर पुलिस महानिदेशक, दूरसंचार, उत्तर प्रदेश द्वारा हस्ताक्षरित सम्मान-पत्र प्रदान करते हुए सम्मानपूर्वक विदाई दी गयी।



विविध

- दिनांक 28.03.2021: पुलिस रेडियो कॉलोनी में पारम्परागत रूप से होलिका दहन कार्यक्रम सम्पन्न किया गया।

